

ಕೇಂದ್ರದಾರಿಗೂ ನಡೆದಿರತಕ್ಕ ಘರ್ಷಣೆ. ಅದುದರಿಂದ ಇದರ ಬಗ್ಗೆ ಕಾಳಜಿ ವಹಿಸಿ ಕ್ರಮ ತೆಗೆದು ಗೊಳ್ಳಬೇಕು ಮತ್ತು ಅವರ ಕುಟುಂಬ ವರ್ಗದವರಿಗೆ ಪರಿಹಾರ ಕೊಡಬೇಕು ಎಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗ್ಡೆ.—ಈ ಕೇಸಿನಲ್ಲಿ ಅಪಾದಿತ ತಿಮ್ಮರಾಜು ಎನ್ನುತ್ತಕ್ಕವರನ್ನು ಛೇ ತಾರೀಖಿನ ದಿವಸ ದಸ್ತಗಿರಿ ಮಾಡಲಾಗಿದೆ, ಮತ್ತು ಅವರನ್ನು ೧೯ನೇ ತಾರೀಖಿನವರೆಗೆ ಜುಡೀಶಿಯಲ್ ಕಸ್ಟಡಿಗೆ ರಿಮ್ಯಾಂಡ್ ಮಾಡಲಾಗಿದೆ. ಮತ್ತು ಬಾಕಿಯವರ ಬಗ್ಗೆ ಪ್ರೋಲೀಸರು ಕ್ರಮ ತೆಗೆದು ಕೊಂಡಿದ್ದಾರೆ. ಇದರ ಬಗ್ಗೆ ಸಿ. ಒ. ಡಿ. ಯಿಂದ ಎನ್‌ಕ್ವೈರಿ ಮಾಡಬೇಕು ಎಂದು ಮಾನ್ಯ ಖಾರ್ಗ ಯವರು ಹೇಳಿದರು. ಸಿ.ಒ.ಡಿ. ಯಿಂದ ಎನ್‌ಕ್ವೈರಿ ಮಾಡಿಸುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗ.—ಅವರ ಕುಟುಂಬಕ್ಕೆ ಪರಿಹಾರ ಕೊಡುವುದರ ಬಗ್ಗೆ ಹೇಳಲಿಲ್ಲ. ಇಬ್ಬರು ಗಾಯಗೊಂಡಿದ್ದಾರೆ ಒಬ್ಬರು ಹೋಗಿಬಿಟ್ಟಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇಬ್ಬರು ತೀವ್ರವಾಗಿ ಗಾಯಗೊಂಡಿದ್ದಾರೆ. ಒಬ್ಬರು ಹೋಗಿ ಬಿಟ್ಟಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗ್ಡೆ.—ಪರಿಹಾರದ ವಿಚಾರದಲ್ಲಿ ಡೆಪ್ಯುಟಿ ಕಮಿಷನರಿಂದ ರಿಪೋರ್ಟ್ ಕೇಳಿದ್ದೇವೆ, ಅವರಿಂದ ರಿಪೋರ್ಟ್ ಬಂದ ತಕ್ಷಣ ಏನು ಕೊಡಬೇಕೋ ನಿರ್ಧಾರ ಮಾಡುತ್ತೇವೆ. ಮತ್ತೆ ಈ ವಿಚಾರವನ್ನು ಪ್ರಸ್ತಾಪಮಾಡಿದ್ದರಿಂದ ಹೇಳಬೇಕಾಗುತ್ತದೆ ಯಾರಿಗಾದರೂ ಈ ಸರ್ಕಾರ ಭೂಮಾಲೀಕರ ಪರ ಎಂಬ ಅಭಿಪ್ರಾಯ ಇದ್ದರೆ ಅದಕ್ಕಿಂತ ದೊಡ್ಡ ಭ್ರಮೆ ಬೇರೆ ಯಾವುದೂ ಇಲ್ಲ. ಅಂತಹ ಭ್ರಮೆ ಯಾರಿಗೂ ಇರಕೂಡದು, ಈ ಸರ್ಕಾರ ರೈತರ ಪರವಾದಂಥ ಸರ್ಕಾರ. ಇಂತಹ ಅನೇಕ ಘಟನೆಗಳು ನಡೆದಿವೆ, ನಡೆದಿಲ್ಲ ಎಂದು ಹೇಳುತ್ತಾ ಇಲ್ಲ. ಯಾರಿಗೆ ಸಮಾಜದಲ್ಲಿ ಪ್ರತಿಷ್ಠೆ, ಶಕ್ತಿ ಇದೆಯೋ ಅವರು ಅಬಲವನ್ನು, ಉಪಯೋಗಿಸಿ ದುರ್ಬಲರನ್ನು ಹೊಂಚುಹಾಕಿಕೊಂಡು ಅವರಿಗೆ ಏನಾದರೂ ಜಮೀನು ಸಿಕ್ಕಿದ್ದರೆ ಅದನ್ನು ಕಬಳಿಸುವುದಕ್ಕೆ ಪ್ರಯತ್ನ ಮಾಡುತ್ತಾರೆ, ಇದು ಮೊದಲಿನಿಂದಲೂ ನಡೆಯುತ್ತಾ ಇತ್ತು, ಈಗಲೂ ನಡೆಯುತ್ತಿದೆ. ಆದರೆ ಯಾರೂ ಕೂಡ ಈ ಸರ್ಕಾರದಿಂದ ಭೂಮಾಲೀಕರು ಏನೇ ಅನ್ಯಾಯಮಾಡಲಿ ಅವರಿಗೆ ರಕ್ಷಣೆ ಸಿಗುತ್ತದೆ ಎಂದು ಭಾವಿಸಿ ಕೊಳ್ಳಬಾರದು, ಅದಕ್ಕಿಂತ ತಪ್ಪು ತಿಳುವಳಿಕೆ ಯಾವುದೂ ಇಲ್ಲ, ಅದು ಒಂದು ಮೂರ್ಖತನ.

ಧಾರವಾಡದ ಎ.ಇ.ಓ. ಮೇಲಿನ ಅಪಾದನೆಗಳು.

ಶ್ರೀ ಸಿ. ವಿ. ಪುಡಕಲ ಕಟ್ಟಿ (ಧಾರವಾಡ).—ಅಧ್ಯಕ್ಷರೇ, ಆಗಸ್ಟ್ ೨೯ನೇ ತಾರೀಖು ಧಾರವಾಡದಲ್ಲಿ ಶಿಕ್ಷಕರು ಎ.ಇ.ಓ. ಬಸವಣ್ಣ ಪ್ಪನವರ ವಿರುದ್ಧ ೨೫ ಅಪಾದನೆಗಳ ಪಟ್ಟಿಯನ್ನು ತಯಾರುಮಾಡಿ ಅಲ್ಲಿ ಮೆರವಣಿಗೆ ಮಾಡಿ ಅಲ್ಲಿಯ ಡಿ.ಡಿ.ಓ. ಇವರಿಗೆ ಮನವಿಯನ್ನು ಸಲ್ಲಿಸಿದಾರೆ. ಅನಂತರ ಅವರು ಅಲ್ಲಿ ಸತ್ಯಾಗ್ರಹವನ್ನು ನಡೆಸುತ್ತಿದ್ದಾರೆ ಇದರ ಬಗ್ಗೆ ಸರ್ಕಾರದವರು ಏನು ಕ್ರಮ ವನ್ನು ತೆಗೆದುಕೊಂಡಿದ್ದರಿಂದ ಕೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬಿ. ರಾಚಯ್ಯ.—ಮಾನ್ಯ ಸದಸ್ಯರು ಹೇಳಿರತಕ್ಕದ್ದು ವಿಚಾರಣೆಗೆ ಅರ್ಹವಾಗಿದೆ, ಅದರಲ್ಲಿ ಕೆಲವು ಸತ್ಯಾಂಶವೆಂದು ಕಂಡು ಬರುತ್ತಿದೆ. ಅದಕ್ಕಾಗಿ ಆ ಅಧಿಕಾರಿಯನ್ನು ಅಮಾ ನತ್ತಿನಲ್ಲಿಟ್ಟಿದ್ದೇವೆ. ವಿಚಾರಣೆಯಾದ ಮೇಲೆ ಏನು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ಅವರ ಮೇಲೆ ತೆಗೆದುಕೊಳ್ಳುತ್ತೇವೆ. ಈಗ ಅವರೇನು ಅಲ್ಲಿ ಸತ್ಯಾಗ್ರಹವನ್ನು ಹೂಡಿದ್ದಾರೆ, ಅವರು ಕೂಡಲೇ ಸತ್ಯಾಗ್ರಹವನ್ನು ನಿಲ್ಲಿಸಿ ತಮ್ಮತಮ್ಮ ಕೆಲಸಗಳಿಗೆ ಹೋಗಬೇಕೆಂದು ವಿನಂತಿಸಿ ಕೊಳ್ಳುತ್ತೇನೆ, ಹಾಗೆ ತಾವು ಸಹ ಅವರಿಗೆ ಸತ್ಯಾಗ್ರಹ ನಿಲ್ಲಿಸಬೇಕೆಂದು ತಿಳಿಸಿ ಎಂದು ಹೇಳಿ ಬಯಸುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್.—ಸನ್ಮಾನ್ಯ ಅಧ್ಯಕ್ಷರೇ ವಿಚಾರಪುರ ಜಿಲ್ಲೆಯಲ್ಲಿ ಕಂ. ಗೀತಾ ಎನ್ನುತ್ತಕ್ಕವಳು ಉರ್ದು ಶಾಲೆಯಲ್ಲಿ ಕನ್ನಡ ಅಧ್ಯಾಪಕಿಯಾಗಿ ಕೆಲಸ ಮಾಡುತ್ತಿದ್ದಾಳೆ. ಆಕೆಯನ್ನು ೨೯-೬-೪೩ ರಂದು ಒಬ್ಬರು ಅಸಿಸ್ಟೆಂಟ್ ರಿಜಿಸ್ಟ್ರಾರ್ ಆಫ್ ಕೋ ಆಪರೇಟಿವ್ ಸೊಸೈಟಿಯವರು, ಮತ್ತೆ ಇನ್ನು ಕೆಲವರು ಎಂ.ಇ.ಜಿ. ನಿರ್ದೇಶಕರ ಜೀಪ್‌ನಲ್ಲಿ ಬಂದು ಆಕೆಯನ್ನು ಕರೆದುಕೊಂಡು ವಿಜಯಾ

ಕಾಲೋನಿಯ ಒಂದು ಮನೆಯಲ್ಲಿ ಬಂಧನದಲ್ಲಿಟ್ಟಿದ್ದಾರೆ. ಅವಳ ಮಾವ ವೀರಪ್ಪ ಬತ್ತಾಸ ಎನ್ನುವವರ ಪೋಲೀಸ್ ಸ್ಟೇಷನ್‌ನಲ್ಲಿ ದೂರು ಕೊಟ್ಟಿದ್ದಾರೆ. ಆಕೆಯನ್ನು ಹುಡುಕಿಕೊಂಡು ಬಂದ ಡಿಸ್ಟ್ರಿಕ್ಟ್ ಹೆಡ್ ಕಾಂಟ್ರೋಲ್ ಹಾಸ್ಟಿಟರ್‌ನಲ್ಲಿ ಅಡ್ಡಿಟ್ ಮಾಡಿದ್ದಾರೆ. ಆಕೆ ಅಲ್ಲಿಂದ ಹೊರಗೆ ಬಂದ ಮೇಲೆ ಪುನಃ ಆ ಅಪರಾಧಿಗಳು ಏನಿದ್ದಾರೆ, ಅಸಿಸ್ಟೆಂಟ್ ರಿಜಿಸ್ಟ್ರಾರ್‌ರವರ ಕಡೆಯವರು ಪುನಃ ಆಕೆಯನ್ನು ಕರೆದುಕೊಂಡು ಹೋಗಿದ್ದಾರೆ. ಪುನಃ ಆಕೆಯ ಮಾವ ವೀರಪ್ಪ ಬತ್ತಾಸ ಎನ್ನುವವರು ಅರ್ಜಿ ಕೊಟ್ಟರು. ಮ್ಯಾಜಿಸ್ಟ್ರೇಟ್ ಕೋರ್ಟಿನಲ್ಲಿ ಹೀಗೆ ಹೀಗೆ ತಪ್ಪಿಸಿಕೊಂಡು ಹೋಗಿದ್ದಾಳೆ ಎಂದು ಅವಳನ್ನು ದೇವದಾಸಿಯನ್ನಾಗಿ ಮಾಡಬೇಕೆಂದು ಅವರು ಒತ್ತಾಯ ಮಾಡಿದ್ದಾರೆ. ಇಲ್ಲದಿದ್ದರೆ ಕೆಲಸಕ್ಕೆ ರಾಜೀನಾಮೆ ಕೊಡು ಇಲ್ಲ ದೇವದಾಸಿ ಆಗಬೇಕೆಂದು ಅವಳಿಗೆ ಒತ್ತಾಯಿಸುತ್ತಿದ್ದಾರೆ ಇಲ್ಲವಾದರೆ ಯಲ್ಲವು ನಿನಗಿಲ್ಲ ಎಂದು ಹೇಳು ಎಂದು ಒತ್ತಾಯ ಮಾಡಿದ್ದಾರೆ. ಮುಂಬೈಯ ವೇಶ್ಯಾವಾಟಿಕೆಗೆ ಕೂ. ಗೀತಾಳನ್ನು ಮುಟ್ಟಿಸಬೇಕು ಎನ್ನುತ್ತಾ ಸಂಧಾನ ಕೂಡ ಮಾಡಿದ್ದಾರೆ ಎನ್ನುತ್ತಾ ಕಂಪ್ಲೆಂಟ್‌ನ್ನು ಕೊಟ್ಟರು. ಸರ್ಜೆ ವಾರಂಟ್ ಕೊಟ್ಟ ಮೇಲೆ ಹುಡುಗಿಯನ್ನು ಇಲ್ಲಿಯವರೆಗೆ ಎಲ್ಲಿದ್ದಾಳೆಂದು ಪತ್ತೆಹಚ್ಚಿಲ್ಲ. ಅವಳ ಮಾವ ಇಂಥಂಥವರು ಜೀಪನ ನಂ. ಎಲ್ಲಾ ಕೊಟ್ಟರೂ ಸಹ ಸಂಬಂಧಪಟ್ಟವರನ್ನು ಪೋಲೀಸಿನವರು ಇಲ್ಲಿಯವರೆಗೆ ಅರೆಸ್ಟ್ ಮಾಡಿಲ್ಲ ತನಿಖೆ ಕೂಡ ಮಾಡಿಲ್ಲ ಎನ್ನುತ್ತಾ ವರ್ತಮಾನ ನಮಗೆ ಬಂದಿದೆ. ಇವತ್ತಿನವರೆಗೂ ಆ ಅಸಿಸ್ಟೆಂಟ್ ರಿಜಿಸ್ಟ್ರಾರ್‌ರವರನ್ನು ಅಮಾನತ್ತಿನಲ್ಲಿಟ್ಟು. ಅಲ್ಲಿ ಯಾವ ಅಸಿಸ್ಟೆಂಟ್ ರಿಜಿಸ್ಟ್ರಾರ್‌ರವರು ಇದ್ದಾರೆ ಅವರು ನವೆಂಬರ್, ಡಿಸೆಂಬರ್‌ನಲ್ಲಿ ರಾಯಚೂರಿಗೆ ವರ್ಗಾವಣೆಯಾಗಿ ಹೋಗಿದ್ದರು. ಪುನಃ ಈ ಜನವರಿಯಾದ ನಂತರ ಅವರನ್ನು ಅದೇ ಸ್ಥಾನಕ್ಕೆ ವರ್ಗಾವಣೆ ಮಾಡಬೇಕೆಂದು ಇದರ ಬಗ್ಗೆ ರಾಜ್ಯ ಸಚಿವ ರೊಬ್ಬರು ಮಿನಿಟ್ ಹಾಕಿದ್ದಾರೆ. I am not attributing any motive. I am only saying that he was transferred back to the same place in which he was working.

ಇಲ್ಲಿ ಏನಾಗಿದೆ ಎಂದರೆ ವಿಜಾಪುರ ಜಿಲ್ಲೆಯಲ್ಲಿ ಒಂದು ವೇಶ್ಯಾವಾಟಿಕೆಯ ಜಾಲ ತುಂಬಿಕೊಂಡಿದೆ ವಿದ್ಯಾವಂತ ತರಬೇತಿಯನ್ನೇ ಎರಡುಸಾರ ಅಪಹರಿಸಿಕೊಂಡು ಹೋಗಿ ಇವತ್ತಿನವರೆಗೂ ಆಕೆಗೆ ರಕ್ಷಣೆ ಇಲ್ಲದೇ ಇರುವಾಗ, ಆಕೆಯ ಬಗ್ಗೆ ತನಿಖೆ ಇಲ್ಲದೇ ಇರುವಾಗ, ಅನಕ್ಷರಸ್ಥ ಹುಡುಗಿಯರ ಅವಸ್ಥೆ ಏನು? ಈ ವೇಶ್ಯಾವಾಟಿಕೆ ಜಾಲದಲ್ಲಿ ಸಿಕ್ಕಿ ಬೊಂಬಾಯಿಗೆ ಹೋಗಿರತಕ್ಕವರನ್ನು ಹುಡುಕತಕ್ಕದ್ದರೆ ಬಗ್ಗೆ ಇವರು ಇನ್ನು ಎಷ್ಟು ರವಟ್ಟಿಗೆ ತನಿಖೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಾರೆಯೆಂಬುದು ನಮಗೆ ಅರ್ಥವಾಗುತ್ತದೆ. ನಾನು ಈ ವಿಚಾರವನ್ನು ಎತ್ತಬಾರದೆಂದು ಇದ್ದೆ, ಆದರೆ ೧೦ ದಿವಸ ಹಿಂದೆಯೇ ಇದರ ಬಗ್ಗೆ ಮಾನ್ಯ ಸಹಕಾರ ಸಚಿವರಿಗೆ ಅಲ್ಲಿಯ ಜನ ಮನವಿ ಕೊಟ್ಟಿದ್ದಾರೆ. ಅವರು ಎಲ್ಲಾ ವಿಷಯವನ್ನೂ ಸಂಗ್ರಹಣೆ ಮಾಡಿದ್ದಾರೆ. ಇದರ ಬಗ್ಗೆ ತನಿಖೆ ಮಾಡುತ್ತೇವೆಂದು ಹೇಳಿದ್ದಾರೆ, ವಿರೋಧ ಪಕ್ಷದ ನಾಯಕರ ಹತ್ತಿರ ಹೋಗಬೇಕಾದ ಅವಶ್ಯಕತೆ ಇಲ್ಲ, ನಾವೇ ಎಲ್ಲಾ ಸ್ವತಃ ತನಿಖೆ ಮಾಡಿಸುತ್ತೇನೆ ಎನ್ನುತ್ತಾ ಮಾತನ್ನು ಮಾನ್ಯ ಜಾಲಪುನವರು ಹೇಳಿದ್ದಾರೆ. ಬಹುಶಃ ಅವರ ಆರೋಗ್ಯ ಸರಿಯಾಗಿರಲಿಲ್ಲ, ಆದುದರಿಂದ ಇದರ ಬಗ್ಗೆ ತನಿಖೆ ಮಾಡತಕ್ಕದರಲ್ಲಿ ಸ್ವಲ್ಪ ನಿಧಾನ ವಾಗಿರಬಹುದು. ಅಧ್ಯಕ್ಷರೇ ನಾವು ಕಳೆದ ಬಾರಿ ಈ ಸದನದಲ್ಲಿಯೇ ದೇವದಾಸಿ ಮನೋದಯನ್ನು ಪಾಸ್ ಮಾಡಿದೆವೆ. ಇದು ವಿಜಾಪುರದಲ್ಲಿ ಒಂದು ಕಡೆ ಮಾತ್ರವಲ್ಲ ಕರ್ನಾಟಕದ ಯಾವುದೇ ಮೂಲೆಯಲ್ಲಾಗಲೀ ಅದನ್ನು ಸಂಪೂರ್ಣವಾಗಿ ಹತ್ತಿಕ್ಕತಕ್ಕ ಪ್ರಯತ್ನವನ್ನು ನಮ್ಮ ಹಿಂದಿನ ಸರ್ಕಾರ ಮಾಡಲಿಕ್ಕೆ ಪ್ರಯತ್ನ ಮಾಡಿತ್ತು. ಆದರೆ ಇವತ್ತು ಕೆಲವರು ಬಲಾತ್ಕಾರವಾಗಿ ದೇವದಾಸಿ ಪದ್ಧತಿ ಯನ್ನು ಪುನಃ ಜಾರಿಗೆ ತರುವುದಕ್ಕೆ ಪ್ರಯತ್ನ ಮಾಡಿ, ವೇಶ್ಯಾವಾಟಿಕೆಗೋಸ್ಕರವಾಗಿ ಹೆಣ್ಣು ಮಕ್ಕಳನ್ನು ಬೊಂಬಾಯಿಗೆ ಕೊಂಡೊಯ್ಯುವುದಕ್ಕೆ ಎಷ್ಟು ಪ್ರಭಾವಯುತವಾದ ಜಾಲ ಹರಡಿದೆ ಎಂಬುದು ಗೊತ್ತಾಗುತ್ತಿದೆ. ಇದನ್ನು ಹತ್ತಿಕ್ಕತಕ್ಕುದು ಮಾತ್ರ ಯಾವ ತಪ್ಪಿತಸ್ಥ ಅಧಿಕಾರಿಗಳಿದ್ದಾರೆ ಅವರನ್ನು ಅಮಾನತ್ತಿನಲ್ಲಿಟ್ಟು ಸೂಕ್ತವಾದ ಕ್ರಮವನ್ನು ಇಲ್ಲಿಯವರೆಗೆ ಸರ್ಕಾರದವರು ತೆಗೆದು ಕೊಂಡಿಲ್ಲ. ಇದು ನಡೆದು ೨ ತಿಂಗಳಾದರೂ ಸಹ ಸರ್ಕಾರ ಕಣ್ಣುಚ್ಚಿಕೊಂಡು ಕೂತಿದೆ. ಅದೇಕೋಸ್ಕರವಾಗಿ ಇದರ ಬಗ್ಗೆ ವಿವರಣೆಯನ್ನು ಸರ್ಕಾರದಿಂದ ಪಡೆಯುವುದೇಕೋಸ್ಕರವಾಗಿ ಈ ವಿಷಯವನ್ನು ಪ್ರಸ್ತಾಪ ಮಾಡಿವೆಂದೇನೆ, ಇದು ಬಹಳ ಗಂಭೀರವಾದಂಥ ಪ್ರಶ್ನೆ ಇದೆ. ಅದು ಒಬ್ಬ ಹೆಣ್ಣು ಮಗಳ ಮನ ಸಂರಕ್ಷಣೆಯ ಪ್ರಶ್ನೆಯಾದುದರಿಂದ ಸರ್ಕಾರದ ಗಮನ ಸೆಳೆಯುವುದಕ್ಕೆ ಬಯಸುತ್ತಿದ್ದೇನೆ.

೧-೦೦ ಪಿ. ಎಂ.

ಶ್ರೀ ಬಿ. ಬಿ. ಚಮ್ಮನಕಟ್ಟ (ಬಾದಾಮಿ).—ಮಾನ್ಯ ಅಧ್ಯಕ್ಷರೇ, ಈ ಘಟನೆ ಬಗ್ಗೆ ಮೊದಲು ವಿಷಾದ ವ್ಯಕ್ತಪಡಿಸಿ ಕೃತಜ್ಞತೆ ಸಲ್ಲಿಸಬೇಕಾಗಿದೆ. ಏಕೆಂದರೆ, ಬಿಜಾಪುರ ಜಿಲ್ಲೆಯಲ್ಲಿ ದೇವದಾಸಿ ಪದ್ಧತಿಯನ್ನು ಕಾಯಿದೆ ತಂದು ಆ ಮೂಲಕ ಅದನ್ನು ಹೋಗಲಾಡಿಸುತ್ತೇವೆಂದು ತಿಳಿದು ಕೊಂಡಿದ್ದರೆ ಅದು ತಪ್ಪು. ವಾಸ್ತವಾಂಶ ನೋಡಿದರೆ ಅನೇಕ ಕಡೆ ಈ ಪದ್ಧತಿ ಇರುವುದನ್ನು ನೋಡುತ್ತಿದ್ದೇವೆ. ಇದು ಹಿಂದಿನಿಂದ ನಡೆದುಕೊಂಡು ಬಂದಿರತಕ್ಕ ಪದ್ಧತಿ. ಇದನ್ನು ಹೋಗಲಾಡಿಸಬೇಕೆಂದರೆ ಕೇವಲ ಕಾಯಿದೆ ಕಾನೂನು ತಂದು ನಿಲ್ಲಿಸುತ್ತೇವೆಂದು ಹೇಳುವುದಕ್ಕಾಗುವುದಿಲ್ಲ. ಇದಕ್ಕೆ ಸಾರ್ವಜನಿಕರು ಸಹಾಯ ಮಾಡಬೇಕು. ಸರ್ಕಾರದ್ದಿರತಕ್ಕ ಅಧಿಕಾರಿಗಳು ಸಹಾಯ ಮಾಡಬೇಕು. ಇವತ್ತಿನ ದಿವಸ ಈ ಒಂದು ಪದ್ಧತಿಯನ್ನು ವಿರೋಧಿಸತಕ್ಕಂಥ ಸುಶಿಕ್ಷಿತ ಮಹಿಳೆಯರು ಸಹ ಈ ಪದ್ಧತಿಗೆ ಬಲಿಯಾಗಿ ತಮ್ಮ ಜೀವನವನ್ನು ಹಾಳು ಮಾಡಿಕೊಂಡಿದ್ದಾರೆಂಬುದಕ್ಕೆ ಸಾವಿರಾರು ನಿದರ್ಶನಗಳನ್ನು ಕೊಡಬಲ್ಲೆ. ಆದರೆ ಗೀತಾ ಅವರನ್ನು ದೇವದಾಸಿ ಮಾಡುವುದಕ್ಕೆ ಒತ್ತಾಯ ಮಾಡಿರತಕ್ಕವರು ಸಾರ್ವಜನಿಕರು ಆಗಿದ್ದರೆ ಅದು ತಪ್ಪು. ಕಾಯಿದೆ ಕಾನೂನು ರಕ್ಷಣೆ ಮಾಡತಕ್ಕವರು ಯಾರಿದ್ದಾರೆ, ಸರ್ಕಾರಿ ಸೇವೆ ಮಾಡತಕ್ಕವರು ಯಾರಿದ್ದಾರೆ, ಮತ್ತು ಈ ಒಂದು ಪದ್ಧತಿಯನ್ನು ವಿರೋಧ ಮಾಡತಕ್ಕವರು ಯಾರಿದ್ದಾರೆ, ಅವರೇ ಇದಕ್ಕೆ ಬೆಂಬಲ ಕೊಡುತ್ತಾರೆಯೆಂದರೆ ಅದನ್ನು ಅಷ್ಟು ಹಗುರವಾಗಿ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಇದಕ್ಕೆ ಕಾರಣೀಭೂತರಾದ ಅಧಿಕಾರಿಗಳು ಯಾರೇ ಇರಲಿ ಅವರ ಮೇಲೆ ಸರ್ಕಾರ ಉಗ್ರವಾದ ಕ್ರಮ ತೆಗೆದುಕೊಳ್ಳಬೇಕು. ಇವತ್ತಿನ ದಿವಸ ಕೆಲವು ಅಧಿಕಾರಿಗಳು ಕೂಡಿಕೊಂಡು ಹಣ ಮಕ್ಕಳನ್ನು ಒತ್ತಾಯದಿಂದ ಕರೆದುಕೊಂಡು ಹೋಗಿ ಒಬ್ಬರ ಮನೆಯಲ್ಲಿಟ್ಟು ದೇವದಾಸಿ ಆಗಬೇಕೆಂದು ಕಿರುಕುಳ ಕೊಟ್ಟಿದ್ದಾರೆ. ಅವರು ಯಾವ ರೀತಿ ಕಿರುಕುಳ ಕೊಟ್ಟರು ಎಂಬ ಬಗ್ಗೆ ಕಿರುಕುಳಕ್ಕೊಳಗಾದವರು ಹೇಳಿಕೆ ಕೊಟ್ಟಿದ್ದಾರೆ. ಈ ಗೀತಾ ಅವರ ಪ್ರಕರಣ ಬಿಜಾಪುರ ಜಿಲ್ಲೆಯಲ್ಲಿ ನಡೆಯತಕ್ಕ ದೇವದಾಸಿ ಪದ್ಧತಿಗೆ ನಿದರ್ಶನವಾಗಿದೆ. ಇದನ್ನು ಗಮನದಲ್ಲಿಟ್ಟುಕೊಂಡು ಈ ಪದ್ಧತಿಯನ್ನು ಹೋಗಲಾಡಿಸಲು ಸರ್ಕಾರ ಕ್ರಮ ಕೈಗೊಳ್ಳಬೇಕೆಂದು ಹೇಳುತ್ತೇನೆ. ಇದಕ್ಕೆ ಕಾರಣೀಭೂತರಾದವರು ಯಾವ ಪಕ್ಷಕ್ಕೆ ಸೇರಲಿ ಅಥವಾ ಯಾರೇ ಇರಲಿ ಅವರನ್ನು ಪತ್ತೆ ಮಾಡಿ ಅವರ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಂಡು ಈ ಒಂದು ಪದ್ಧತಿಯನ್ನು ತಡೆಗಟ್ಟುವುದಕ್ಕೆ ಸರ್ಕಾರ ಸರ್ವ ಪ್ರಯತ್ನ ಮಾಡಬೇಕು. ಈ ಒಂದು ಕೆಲಸಕ್ಕೆ ಸರ್ಕಾರಕ್ಕೆ ಸಂಬಂಧಪಟ್ಟ ಡಿಪ್ಯೂಟಿ ರಿಜಿಸ್ಟ್ರಾರ್‌ರವರ ಜೀಪನ್ನು ಬಳಸಿದ್ದಾರೆ. ಸರ್ಕಾರೀ ಅಧಿಕಾರಿಗಳು ಇವತ್ತಿನ ದಿವಸ ಸರ್ಕಾರೀ ಜೀಪಿನಲ್ಲಿ ದೇವದಾಸಿ ಪದ್ಧತಿಯನ್ನು ನಡೆಸುವುದಕ್ಕೆ ಹೊರಟಿದ್ದಾರೆ. ಅಂಥ ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡಿ ವಿಚಾರಣೆ ಮಾಡಬೇಕು. ಮತ್ತು ತಪ್ಪಿತಸ್ಥರ ಮೇಲೆ ಶೀಕ್ಷೆ ಕ್ರಮ ತೆಗೆದುಕೊಳ್ಳಬೇಕೆಂದು ಸರ್ಕಾರವನ್ನು ಒತ್ತಾಯ ಮಾಡುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ನನಗೆ ಈಗ ಈ ವಿಷಯ ಗೊತ್ತಾಯಿತು. ಕೆಲವು ದಿನಗಳ ಹಿಂದೆ ಅಲ್ಲಿನ ಪತ್ರಿಕೆಗಳಲ್ಲಿ ಇದು ಬಂದಿತ್ತು. ನನಗೆ ಇದು ಚೆನ್ನಾಗಿ ಜ್ಞಾಪಕ ಇದೆ. ತಕ್ಷಣ ರಿಜಿಸ್ಟ್ರಾರ್‌ರವರಿಗೆ ತಿಳಿಸಿ ಈ ಬಗ್ಗೆ ವಿಚಾರಣೆ ಮಾಡಿ ವರದಿ ಕೊಡಿ ಎಂದು ಕೇಳಿದ್ದೇನೆ. ಇನ್ನೂ ವರದಿ ಬಂದಿಲ್ಲ. ಮೊಯ್ತಿಯವರು ಹೇಳಿದರು, ಯಾರೋ ಬಂದು ನನ್ನ ಹತ್ತಿರ ರೆಪ್ಪೆಸೆಂಟ್ ಮಾಡಿದರು ಎಂದು. ಖಂಡಿತವಾಗಿ ನಾನು ಆ ರೀತಿ ಹೇಳಿಲ್ಲ. ಈಗಲೂ ಜವಾಬ್ದಾರಿ ತನದಿಂದ ಹೇಳುತ್ತಿದ್ದೇನೆ. ವಿರೋಧ ಪಕ್ಷದವರಿಗೆ ವಿಷಯ ಹೇಳಿದ್ದರೆ ಅನುಕೂಲವಾಗುವುದಿಲ್ಲವೆಂಬ ಅಭಿಪ್ರಾಯ ನನ್ನಲ್ಲಿದೆ. ನಾವಿಬ್ಬರೂ ಈ ಸದನದಲ್ಲಿ ಜವಾಬ್ದಾರಿ ಹೊತ್ತು ಕೆಲಸ ಮಾಡತಕ್ಕವರಾಗಿದ್ದೇವೆ. ನನಗೆ ಎರಡು ನಿಮಿಷ ಅವಕಾಶ ಕೊಟ್ಟರೆ ಮಾಹಿತಿ ತರಿಸಿ ಹೇಳುತ್ತೇನೆ. ಕಾನೂನು ಪ್ರಕಾರ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಸಹಕಾರ ಸಚಿವರು ಏನು ಸ್ಪಷ್ಟೀಕರಣ ಕೊಡಬೇಕೋ ಅದನ್ನು ಕೊಟ್ಟಿದ್ದಾರೆ. ಆದರೆ ಇದು ಗೃಹ ಇಲಾಖೆಗೆ ಸಂಬಂಧಪಟ್ಟ ವಿಚಾರ. ಇದಕ್ಕೆ ಬೇಕಾದರೆ ನಾಳೆ ಉತ್ತರಿಸಿ. ೨೯ರಂದು ಘಟನೆ ಏನು ನಡೆಯಿತು ಅದನ್ನು ಸುಶಿಕ್ಷಿತ ತರಣಿ ಪ್ರತಿಭಟನೆ ಮಾಡಿದ್ದಾಳೆ. ಆದರೆ ಇವತ್ತಿನವರೆಗೆ ಆಕೆಗೆ ರಕ್ಷಣೆ ಕೊಟ್ಟಿಲ್ಲ. ಗೃಹ ಇಲಾಖೆ ಇದರ ಬಗ್ಗೆ ವಿಚಾರಣೆ ಮಾಡಿ ಈ ವಿಚಾರದ ಬಗ್ಗೆ ಬೆಳಕು ಚೆಲ್ಲಬೇಕಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮೊನ್ನೆ ಬೆಳಿಗ್ಗೆ ಪ್ರಜಾವಾಣಿಯಲ್ಲಿ ಒಂದು ಸುದ್ದಿ ಬಂದಿದೆ. ಅದರಲ್ಲಿ, ವಿರೋಧ ಪಕ್ಷದ ನಾಯಕರು ನಾಳೆ ದಿವಸ ಮಂತ್ರಿಗಳು ಸೂಳೆಗಾರಿಕೆಯನ್ನು ಪ್ರೋತ್ಸಾಹ

ಮಾಡುವುದು ಮತ್ತು ವೇಶ್ಯಾವಾಟಿಕೆಗೆ ಹೆಂಗಸರನ್ನು ಸರಬರಾಜು ಮಾಡುವ ವಿಚಾರವನ್ನು ಎತ್ತುತ್ತಾರೆ. ಎಂದು ಬಂದಿದೆ. ಪ್ರಚಾರಕ್ಕಾಗಿ ಮಾಡುವುದಾದರೆ ಆ ಮಾತು ಬೇರೆ. ಇವತ್ತಿನವರೆಗೆ ಇಂಥ ಘಟನೆ ಈ ಸದನಕ್ಕೆ ಸಂಬಂಧಪಟ್ಟಂತೆ ನಡೆದಿಲ್ಲ. ನಿನ್ನೆಯ ದಿವಸವೇ ಈ ವಿಚಾರವನ್ನು ಎತ್ತಬೇಕೆಂದು ಇದೆ, ಆದರೆ ಅದಕ್ಕೆ ಅವಕಾಶವಾಗಲಿಲ್ಲ. ಒಂದಾದ ಮೇಲೆ ಒಂದು ಪ್ರಸಂಗಗಳು ಬಂದವು. ನಮಗೆ ಯಾವ ವಿಚಾರ ಎಂದು ಗೊತ್ತಿಲ್ಲ. ಯಾವ ಮಂತ್ರಿಗಳು ಅದರಲ್ಲಿ ಇನ್‌ವಾಲ್ವ್ ಆಗಿದ್ದಾರೆಂದು ಗೊತ್ತಾಗಲಿಲ್ಲ. ಇವತ್ತು ಈ ವಿಚಾರವನ್ನು ಎತ್ತುತ್ತ ಒಂದು ದೊಡ್ಡ ಜಾಲ ಇದೆ ಎಂದರು. ಅಲ್ಲಿ ಏನೊಂದು ಘಟನೆ ನಡೆದಿದೆ ಅದರ ಬಗ್ಗೆ ವಿವರ ತರಿಸುತ್ತೇನೆ. ಮೊನ್ನೆ ದಿವಸ ಪತ್ರಿಕೆಗೆ ಕೊಡುವ ಬದಲು ನನಗೆ ೪ ಸಾಲಿನ ಒಂದು ಪತ್ರ ಬರೆದಿದ್ದರೆ ಇಷ್ಟು ಹೊತ್ತಿಗೆ ಅದಕ್ಕೆ ಸಂಬಂಧಪಟ್ಟ ಪೂರ್ಣ ವಿವರವನ್ನು ತರಿಸುತ್ತಿದ್ದೆ. ಪತ್ರಿಕೆಗೆ ಕೊಟ್ಟಿರು, ಆದರೆ ಅವರು ನಮಗೆ ಹೇಳಲಿಕ್ಕೆ ಏನು ಅನುಮಾನವೋ ಗೊತ್ತಾಗಲಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈ ವಿಚಾರದ ಬಗ್ಗೆ ನಾನು ತಮಗೆ ನೋಟೀಸ್ ಕೊಟ್ಟು ಇವತ್ತಿಗೆ ೫ ದಿವಸವಾಯಿತು. ಬಿಜಾಪುರದ ಪತ್ರಿಕೆಯಲ್ಲಿ ೨೨ನೇ ಆಗಸ್ಟ್ ೧೯೮೩ರಂದು ಈ ವಿಚಾರ ಬಂದಿದೆ. ಮೊನ್ನೆ ಬೆಳಿಗ್ಗೆ ಈ ವಿಚಾರವನ್ನು ಇಲ್ಲಿ ಎತ್ತಿದಾಗ ಅಮೇಲೆ ಪ್ರಸ್ತಾಪ ಮಾಡಿ ಎಂದು ಅಧ್ಯಕ್ಷರು ಹೇಳಿದರು. ನಿನ್ನೆ ನಾನು ಇದರ ಬಗ್ಗೆ ಒತ್ತಾಯ ಮಾಡಲಿಲ್ಲ. ಏಕೆಂದರೆ ಪತ್ರಿಕೆಯಲ್ಲಿ ಬಂದ ಮೇಲೆ ಒತ್ತಾಯ ಮಾಡಿದರೆ ಜನರು ತಪ್ಪು ತಿಳಿದುಕೊಳ್ಳುತ್ತಾರೆ, ಪತ್ರಿಕೆಯಲ್ಲಿ ಕೊಟ್ಟು ಇಲ್ಲಿ ಎತ್ತುತ್ತಾರೆಂಬ ಅಭಿಪ್ರಾಯ ಬರಬಾರದೆಂದು ಒತ್ತಾಯಿಸಲಿಲ್ಲ. ಅಧ್ಯಕ್ಷರ ಹತ್ತಿರ ನಾನು ವಿಚಾರವನ್ನು ಪ್ರಸ್ತಾಪ ಮಾಡಿದೆನೆ. ಇವತ್ತು ಒತ್ತಾಯ ಮಾಡಬೇಕೆಂದು ಇದೆ. ನಾವು ಪತ್ರಿಕೆಯಲ್ಲಿ ಆ ರೀತಿ ಹೇಳಿಕೆ ಕೊಡಲಿಲ್ಲ. ವಿಚಾರವನ್ನು ಪ್ರಸ್ತಾಪ ಮಾಡುವಾಗ ಯಾವ ಮಂತ್ರಿಗಳ ವಿಚಾರವನ್ನು ಹೇಳಲಿಲ್ಲ. ಅದನ್ನು ತಾವು ತನಿಖೆ ಮಾಡಬೇಕು. ಚಿಮ್ಮನಕಟ್ಟೆಯವರು ಹೇಳಿದ ಪ್ರಕಾರ, ಈ ಜಾಲ ಏನಿದೆ, ದೇವದಾಸಿ ಎಂಬ ಕೆಟ್ಟ ಪದ್ಧತಿ ಏನಿದೆ ಇದನ್ನು ನಾಶ ಮಾಡತಕ್ಕದ್ದರಲ್ಲಿ ಸಾರ್ವಜನಿಕರು ಪ್ರಯತ್ನ ಮಾಡಬೇಕು. ಸುಶಿಕ್ಷಿತ ಮಹಿಳೆ ಈ ಒಂದು ಸಮಸ್ಯೆಯನ್ನು ದಿಟ್ಟಿತ್ವದಿಂದ ಎದುರಿಸತಕ್ಕ ಸಂದರ್ಭದಲ್ಲಿ ಆಕೆಯ ಒಂದೆ ಸರ್ಕಾರ ಇರಬೇಕಾಗಿತ್ತು ಎಂದು ಪ್ರಸ್ತಾಪಿಸಿದೆ. ಈ ಘಟನೆಯಲ್ಲಿ ಸರ್ಕಾರೀ ಅಧಿಕಾರಿಗಳು ಇನ್‌ವಾಲ್ವ್ ಆಗಿರತಕ್ಕ ಸಂದರ್ಭದಲ್ಲಿ ಗೃಹ ಖಾತೆಯನ್ನು ಹೊಂದಿರುವ ತಮಗೆ ಒಂದು ವರ್ತಮಾನ ಬರಲಿಲ್ಲವೆಂದರೆ ಇಂಥ ವಿಚಾರದಲ್ಲಿ ಗೃಹ ಖಾತೆ ಎಷ್ಟು ಜವಾಬ್ದಾರಿ ತನದಿಂದ ಕೆಲಸ ಮಾಡುತ್ತಿದೆ ಎಂದು ಪ್ರಶ್ನೆ ಮಾಡಬೇಕಾಗಿದೆ. ನಾನು ನೋಟೀಸ್ ಕೊಟ್ಟು ೫ ದಿನವಾಯಿತು. ಪತ್ರಿಕೆಯಲ್ಲಿ ಕೂಡ ವಿಚಾರ ಬಂದಿದೆ. ನನಗೆ ಮಂತ್ರಿಗಳ ಹೆಸರನ್ನು ಹೇಳಿ ರಾಜಕೀಯ ಲಾಭ ಮಾಡಿಕೊಳ್ಳಬೇಕೆಂಬ ಉದ್ದೇಶ ಇಲ್ಲ. ಪ್ರಜಾವಾಣಿಯಲ್ಲಿ ವಿಷಯ ಬರುವುದಕ್ಕೆ ನಾವೇನು ಹೇಳಲಿಕ್ಕೆ ಹೋಗಿಲ್ಲ. ಸದನದಲ್ಲಿ ವಿಚಾರವನ್ನು ಎತ್ತಿದಾಗ ಪತ್ರಿಕೆಗಳವರು ಹಾಕಿರಬಹುದು. ವಿಚಾರವನ್ನು ಎತ್ತಿದಾಗಲೂ ಕೂಡ ಮಂತ್ರಿಗಳ ಹೆಸರನ್ನು ಬಳಸಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನೋಟೀಸ್ ಕೊಟ್ಟಮೇಲೆ ಇಷ್ಟು ಹೊತ್ತಿಗೆ ಉತ್ತರ ಕೊಡಬೇಕಾಗಿತ್ತು.

ಅಧ್ಯಕ್ಷರು.—ಉತ್ತರವನ್ನು ತರಿಸಿಕೊಡುತ್ತೇನೆಂದು ಹೇಳಿದ್ದಾರಲ್ಲ, ಬಿಡಿ.

ಮನವಿಗಳು

ಜಾಗೃತ ಆಯೋಗದಿಂದ ಸೈಟುಗಳ ವಿತರಣೆ ಬಗ್ಗೆ ವಿಚಾರಣೆ

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ತಮಗೆ ಗೊತ್ತಿರುವಹಾಗೆ ರಾಜ್ಯ ಜಾಗೃತ ಆಯೋಗ ಒಂದು ಸ್ಥಾಯಿ ಸಂಸ್ಥೆ. ತನಿಖೆ ನಡೆಸುವುದಕ್ಕೆ ಜಾಗೃತ ಆಯೋಗಕ್ಕೆ ಸಂಪೂರ್ಣವಾದ ಅಧಿಕಾರ ಇದೆ. ಅವರು ಯಾರ ಮೇಲೆ ತನಿಖೆ ನಡೆಸಬಹುದು ಎಂದರೆ ತಮಗೆಲ್ಲಾ ಗೊತ್ತಿರುವಹಾಗೆ ಯಾರು ಸರ್ಕಾರಿ ಸೇವೆಯಲ್ಲಿದ್ದಾರೆ ಅವರ ಮೇಲೆ ಮಾತ್ರ ತನಿಖೆ ನಡೆಸತಕ್ಕ ಅಧಿಕಾರವನ್ನು ಸ್ಪಷ್ಟವಾಗಿ ಪಡೆದಿದ್ದಾರೆ. ಆದರೆ ಬಗ್ಗೆ ನಮ್ಮ ಅಭ್ಯಂತರ ಇಲ್ಲ. ಖಾಸಗಿ ಜನರ ವಿಚಾರದಲ್ಲಿ ತನಿಖೆ ಮಾಡತಕ್ಕ ಅಧಿಕಾರ ರಾಜ್ಯ ಜಾಗೃತ ಆಯೋಗಕ್ಕೆ ಇಲ್ಲ. ಇದು ಮೂಲಭೂತವಾದ ಪ್ರಶ್ನೆ. ಹಿಂದಿನ ಸರ್ಕಾರ ಇದ್ದಾಗ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದವರು ಸೈಟುಗಳನ್ನು ಕೊಟ್ಟಿದ್ದರು.